

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీవిష్ణుపురాణాంతర్గతా

॥ శ్రీస్తు తిః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః  
శ్రీవిష్ణుపురాణాంతర్గతా

## ॥ శ్రీస్తు తిః ॥

సింహాసనగతః శక్రః సంప్రాప్య త్రిదివం పునః।  
దేవరాజ్యే స్థితో దేవీం తుష్టావాబ్జకరాం తతః॥ 1 ॥

ఇంద్ర ఉవాచ  
నమస్యే సర్వభూతానాం జననీమబ్జసంభవాం।  
శ్రియమున్నిద్రపద్మాక్షీం విష్ణువక్షస్స్థలస్థితాం॥ 2 ॥

పద్మాలయాం పద్మకరాం పద్మపత్రనిభేక్షణాం।  
వందే పద్మముఖీం దేవీం పద్మనాభప్రియామహాం॥ 3 ॥

త్వం సిద్ధిస్త్యం స్వధా స్వాహా సుధా త్వం లోకపావనీ।  
సంధ్యా రాత్రిః ప్రభా భూతిర్మేధా శ్రద్ధా సరస్వతీ॥ 4 ॥

యజ్ఞవిద్యా మహావిద్యా గుహ్యవిద్యా చ శోభనే।  
ఆత్మవిద్యా చ దేవి త్వం విముక్తిఫలదాయినీ॥ 5 ॥

ఆన్వీక్షికీ త్రయీ వార్తా దండనీతిస్త్యమేవ చ।  
సౌమ్యాసౌమ్యైర్జగద్రూపైః త్వయైతద్దేవి పూరితం॥ 6 ॥

కా త్వన్యా త్వామృతే దేవి సర్వయజ్ఞమయం వపుః।  
అధ్యాస్తే దేవదేవస్య యోగిచింత్యం గదాభృతః॥ 7 ॥

త్వయా దేవి పరిత్యక్తం సకలం భువనత్రయం।  
వినష్టప్రాయమభవత్ త్వయేదానీం సమేధితం॥ 8 ॥

దారాః పుత్రాస్తథాఽగార సుహృద్ధాన్యధనాదికం |  
భవత్యేతన్మహాభాగే నిత్యం త్వదీక్షణాన్మృణాం || 9 ||

శరీరారోగ్యమైశ్వర్యం అరిపక్షయస్సుఖం |  
దేవి త్వద్దృష్టిదృష్టానాం పురుషాణాం న దుర్లభం || 10 ||

త్వం మాతా సర్వలోకానాం దేవదేవో హరిః పితా |  
త్వయైతద్విష్ణునా చాంబ జగద్వ్యాప్తం చరాచరం || 11 ||

మా నః కోశం తథా గోష్ఠం మా గృహం మా పరిచ్ఛదం |  
మా శరీరం కళత్రంచ త్యజేథాస్సర్వపావని || 12 ||

మా పుత్రాః మా సుహృద్వర్గాః మా పశూః మా విభూషణం |  
త్యజేథా మమ దేవస్య విష్ణోర్వక్షస్థలాలయే || 13 ||

సత్త్వేన శౌచ సత్యాభ్యాం తథా శీలాదిభిర్గుణైః |  
త్యజ్యంతే తే నరాస్సద్యః సంతక్తా యే త్వయాఽమలే || 14 ||

త్వయాఽవలోకితాస్సద్యః శీలాద్యైరఖిలైర్గుణైః |  
ధనైశ్వర్యైశ్చ యుజ్యంతే పురుషా నిర్గుణా అపి || 15 ||

స శ్లాఘ్యస్స గుణీ ధన్యః స కులీనస్స బుద్ధిమాః |  
స శూరస్స చ విక్రాంతో యస్త్వయా దేవి వీక్షితః || 16 ||

సద్యో వైగుణ్యమాయాంతి శీలాద్యాస్సకలా గుణాః |  
పరాఙ్ముఖీ జగద్ధాత్రీ యస్య త్వం విష్ణువల్లభే || 17 ||

న తే వర్ణయితుం శక్తా గుణాః జిహ్వాపి వేధసః |  
ప్రసీద దేవి పద్మాక్షి మాస్మాంస్త్యాక్షిః కదాచన || 18 ||

శ్రీపరాశర ఉవాచ

ఏవం శ్రీస్సంస్తుతా సమ్యక్ ప్రాహహృష్టా శతక్రతుం।  
శృణ్వతాం సర్వదేవానాం సర్వభూతస్థితా ద్విజ ॥ 19 ॥

శ్రీరువాచ

పరితుష్టాస్మి దేవేశ స్తోత్రేణానేన తే హరే।  
వరం వృణీష్య యస్త్విష్టో వరదాహం తవాగతా ॥ 20 ॥

ఇంద్ర ఉవాచ

వరదా యది మే దేవి వరార్హో యది చాప్యహం।  
త్రైలోక్యం న త్వయా త్యాజ్యమేష మేఽస్తు వరః పరః ॥ 21 ॥

స్తోత్రేణ యస్తవైతేన త్వాం స్తోష్యత్యభినంభవే।  
స త్వయా న పరిత్యాజ్యో ద్వితీయోఽస్తు వరో మమ ॥ 22 ॥

శ్రీరువాచ

త్రైలోక్యం త్రిదశశ్రేష్ఠ న సంత్యక్త్యామి వాసవ।  
దత్తో వరో మయాయం తే స్తోత్రారాధనతుష్టయా ॥ 22 ॥

యశ్చ సాయం తథా ప్రాతః స్తోత్రేణానేన మానవః।  
మాం స్తోష్యతి న తస్యాహం భవిష్యామి పరాజ్ముఖీ ॥ 23 ॥

శ్రీపరాశర ఉవాచ

ఏవం వరం దదౌ దేవీ దేవరాజాయ పై పురా।  
మైత్రేయ శ్రీర్మహాభాగా స్తోత్రారాధనతోషితా ॥ 24 ॥

భృగోః ఖ్యాత్యాం సముత్పనా శ్రీః పూర్వముదధేః పునః।  
దేవదానవయత్నేన ప్రసూతాఽమృతమంథనే ॥ 25 ॥

ఏవం యదా జగత్స్వామీ దేవదేవో జనార్దనః।  
అవతారం కరోత్యేషా తదా శ్రీస్తత్సహాయినీ ॥ 26 ॥

పునశ్చ పద్మాదుత్పన్నా ఆదిత్యోభూద్యదా హరిః |  
యదా చ భార్గవో రామస్తదాభూద్ధరణీ త్వియం || 27 ||

రాఘవత్వేభవత్సితా రుక్మిణీ కృష్ణజన్మని |  
అన్యేషు చావతారేషు విష్ణోరేషానపాయినీ || 28 ||

దేవత్వే దేవదేహేయం మనుష్యత్వే చ మానుషీ |  
విష్ణోర్దేహానురూపాం పై కరోత్యేషాత్మనస్తనుం || 29 ||

యశ్చైతచ్ఛృణుయాజ్జన్మ లక్ష్యా యశ్చ పఠేన్నరః |  
శ్రియో న విచ్యుతిస్తస్య గృహే యావత్కులత్రయం || 30 ||

పఠ్యతే యేషు చైవేయం గృహేషు శ్రీస్తుతిర్మునే |  
అలక్ష్మీః కలహాధారా న తేషావస్తే కదాచన || 31 ||

ఏతత్తే కథితం బ్రహ్మణ్ యన్మాం త్వం పరిపృచ్ఛసి |  
క్షీరాబ్ధౌ శ్రీర్యథా జాతా పూర్వం భృగుసుతా సతీ || 32 ||

ఇతి సకలవిభూత్యవాప్తిహేతుః  
స్తుతిరియం ఇంద్రముఖోద్ధతా హి లక్ష్యాః |  
అనుదినమిహ పఠ్యతే నృభిరైః  
వసతి న తేషు కదాచిదప్యలక్ష్మీః || 33 ||

|| ఇతి శ్రీవిష్ణుపురాణాంతర్గతా శ్రీస్తుతిః సమాప్తా ||